



PARLAMENT EWROPEW

2009 - 2014

Dokument ta' sessjoni

A7-0340/2012

18.10.2012

RAPPORT

dwar il-prevenzjoni ta' mard tan-nisa marbut mal-età
(2012/2129(INI))

Kumitat għad-Drittijiet tan-Nisa u l-Ugwaljanza bejn is-Sessi

Rapporteur: Roberta Angelilli

PR_INI

WERREJ

	Pagna
MOZZJONI GHAL RIŻOLUZZJONI TAL-PARLAMENT EWROPEW	3
NOTA SPJEGATTIVA	18
RIŻULTAT TAL-VOTAZZJONI FINALI FIL-KUMITAT	21

MOZZJONI GĦAL RIŻOLUZZJONI TAL-PARLAMENT EWROPEW

dwar il-prevenzjoni ta' mard tan-nisa marbut mal-età (2012/2129(INI))

Il-Parlament Ewropew,

- wara li kkunsidra l-Artikolu 168 tat-TFUE,
- wara li kkunsidra l-Karta tad-Drittijiet Fundamentali tal-Unjoni Ewropea,
- wara li kkunsidra l-White Paper intitolata "Flimkien għas-Saħħa: Approċċ Strategiku għall-UE 2008-2013" (COM(2007)0630),
- wara li kkunsidra l-White Paper "Strategija għall-Ewropa dwar kwistjonijiet ta' saħħa marbuta man-Nutrimint, il-Piż Żejjed u l-Obezità" (COM(2007)0279),
- wara li kkunsidra r-rapport tal-Kummissjoni dwar is-saħħa tan-nisa fl-Unjoni Ewropea,
- Wara li kkunsidra l-komunikazzjoni tal-Kummissjoni dwar it-telemedicina għall-benefiċċju tal-pazjenti, tas-sistemi tal-kura tas-saħħa u tas-soċjetà (COM(2008)689),
- wara li kkunsidra l-Komunikazzjoni mill-Kummissjoni "Kif għandna nittrattaw l-impatt tat-tixjiħ tal-popolazzjoni fl-Unjoni Ewropea" (COM(2009)0180),
- wara li kkunsidra l-Komunikazzjoni mill-Kummissjoni intitolata "Is-Solidarjetà fis-saħħa: it-tnaqqis tal-inugwaljanzi fis-settur tas-saħħa fl-UE" (COM(2009)0567),
- wara li kkunsidra l-Komunikazzjoni mill-Kummissjoni intitolata "Azzjoni kontra l-Kanċer: Shubija Ewropea" (COM(2009)0291),
- wara li kkunsidra r-rapport "Empower Women – Combating Tobacco Industry Marketing in the WHO European Region" (WHO, 2010),
- wara li kkunsidra r-rapport tal-Kummissjoni "The 2012 Ageing Report: Underlying Assumptions and Projection Methodologies" (European Economy 4/11. Il-Kummissjoni, 2011),
- wara li kkunsidra d-Deċiżjoni Nru 1350/2007/KE tal-Parlament Ewropew u tal-Kunsill tat-23 ta' Ottubru 2007 li tistabbilixxi t-tieni programm ta' azzjoni Komunitarja fil-qasam tas-saħħa (2008-2013)¹,
- wara li kkunsidra d-Deċiżjoni Nru 940/2011/UE tal-Parlament Ewropew u tal-Kunsill tal-14 ta' Settembru 2011 dwar is-Sena Ewropea għat-Tixjiħ Attiv u s-Solidarjetà bejn il-Ġenerazzjonijiet²,

¹ ĠU L 301, 20.11.2007, p.3.

² ĠU L 246, 23.9.2011, p.5.

- wara li kkunsidra l-konklużjonijiet tal-Kunsill “Approċċi innovattivi għal mard kroniku fis-saħħa pubblika u s-sistemi tal-kura tas-saħħa” tas-7 ta’ Diċembru 2010,
- wara li kkunsidra r-rapport tal-Presidenza Belgjana tat-23 ta’ Novembru 2010 dwar id-differenza bejn il-pagi tal-irġiel u n-nisa,
- wara li kkunsidra l-konklużjonijiet tas-Samit tan-Nazzjonijiet Uniti dwar il-Mard Kroniku li ma Jittehidx tad-19-20 ta’ Settembru 2011,
- wara li kkunsidra l-programm qafas għar-riċerka u l-innovazzjoni “Orizzont 2020”, (COM(2011)0808),
- wara li kkunsidra r-rapport tal-Eurostat intitolat “It-tixjiħ attiv u s-solidarjetà bejn il-generazzjonijiet – Stampa statistika tal-Unjoni Ewropea 2012”,
- wara li kkunsidra r-Rapport tal-Ewrobarometru “It-tixjiħ attiv” (2012),
- wara li kkunsidra l-Komunikazzjoni mill-Kummissjoni intitolata “Il-Progress tal-Pjan Strateġiku tal-Implimentazzjoni tas-Shubija Ewropea għall-Innovazzjoni dwar it-Tixjiħ Attiv u b’Saħħtu” (COM(2012)0083),
- wara li kkunsidra l-White paper “Agenda għal Pensjonijiet Adegwati, Sikuri u Sostenibbli”, COM(2012)0055),
- wara li kkunsidra r-Riżoluzzjoni tiegħu tat-18 ta’ Ottubru 2006, dwar il-kanċer tas-sider fl-Unjoni Ewropea mkabbra¹,
- wara li kkunsidra r-riżoluzzjoni tiegħu tas-6 ta’ Diċembru 2006 dwar il-promozzjoni ta’ dieta tajba għas-saħħa u tal-attività fiżika: dimensjoni Ewropea għall-prevenzjoni tal-ħxuna, l-obezità u l-mard kroniku²,
- wara li kkunsidra r-riżoluzzjoni tiegħu tat-12 ta’ Lulju 2007 dwar azzjoni biex jiġi miġġieled il-mard kardjovaskulari³,
- wara li kkunsidra r-riżoluzzjoni tiegħu tad-19 ta’ Frar 2009 dwar is-saħħa mentali⁴,
- wara li kkunsidra r-riżoluzzjoni tiegħu tas-6 ta’ Mejju 2009 dwar l-inkluzjoni attiva tan-nies esklużi mis-suq tax-xogħol⁵,
- wara li kkunsidra r-riżoluzzjoni tiegħu tat-12 ta’ Novembru 2009 dwar programmazzjoni kongunta tar-riċerka għall-ġlieda kontra l-mard newrodeġenerattiv, b’mod partikulari l-marda ta’ Alzheimer⁶,
- wara li kkunsidra r-riżoluzzjoni tiegħu tad-19 ta’ Jannar 2001 dwar inizjattiva Ewropea

¹ Testi adottati, P6_TA(2006)0449.

² ĠU C 250 E, 25.10.2007, p. 93.

³ Testi adottati, P6_TA(2007)0346.

⁴ Testi adottati, P6_TA(2009)0063.

⁵ Testi adottati, P6_TA(2009)0371.

⁶ Testi adottati, P7_TA(2009)0065.

dwar il-marda ta' Alzheimer u dimenzji oħrajn¹,

- wara li kkunsidra r-risoluzzjoni tiegħu tas-6 ta' Mejju 2010 dwar il-Komunikazzjoni mill-Kummissjoni dwar “Azzjoni kontra l-kanċer: Shubija Ewropea”²,
- wara li kkunsidra r-risoluzzjoni tiegħu tas-7 ta' Settembru 2010 dwar ir-rwol tan-nisa f'soċjetà li qed tixjieħ³,
- wara li kkunsidra r-risoluzzjoni tiegħu tal-11 ta' Novembru 2010 dwar l-isfida demografika u s-solidarjetà bejn il-generazzjonijiet⁴,
- wara li kkunsidra r-risoluzzjoni tiegħu tat-8 ta' Frar 2011 dwar l-aspett tal-faqar tan-nisa fl-Unjoni Ewropea⁵,
- wara li kkunsidra r-risoluzzjoni tiegħu tas-26 ta' Lulju 2011 dwar is-sitwazzjoni tan-nisa li jkunu qed joqorbu lejn l-età tal-pensjoni⁶,
- wara li kkunsidra r-risoluzzjoni tiegħu tal-15 ta' Settembru 2011 dwar Il-pożizzjoni u l-impenn bil-quddiem tal-UE fil-laqgħa ta' livell għoli tan-NU dwar il-prevenzjoni u l-kontroll tal-mard li ma jittehidx⁷,
- wara li kkunsidra r-risoluzzjoni tiegħu tas-7 ta' Marzu 2012 dwar l-indirizzar tal-epidemija tad-dijabete fl-UE⁸,
- wara li kkunsidra r-risoluzzjoni tiegħu tal-24 ta' Mejju 2012 dwar rakkomandazzjonijiet lill-Kummissjoni dwar l-applikazzjoni tal-prinċipju ta' paga ugwali għal haddiema rġiel u nisa għal xogħol ugwali jew xogħol ta' valur ugwali⁹,
- wara li kkunsidra r-risoluzzjoni tiegħu tat-13 ta' Marzu 2012 dwar l-ugwaljanza bejn in-nisa u l-irġiel¹⁰,
- wara li kkunsidra l-Artikolu 48 tar-Regoli ta' Proċedura tiegħu,
- wara li kkunsidra r-rapport tal-Kumitat għad-Drittijiet tan-Nisa u l-Ugwaljanza bejn is-Sessi (A7-0340/2012),

Il-kuntest ġenerali

¹ Testi adottati, P7_TA(2011)0016.

² Testi adottati, P7_TA(2010)0152.

³ Testi adottati, P7_TA(2010)0306.

⁴ Testi adottati, P7_TA(2010)0400.

⁵ Testi adottati P7_TA(2011)0086.

⁶ Testi adottati, P7_TA(2011)0360.

⁷ Testi adottati, P7_TA(2011)0390.

⁸ Testi adottati, P7_TA(2012)0082.

⁹ Testi adottati, P7_TA(2012)0225.

¹⁰ Testi adottati P7_TA(2012)0069.

- A. billi l-Unjoni Ewropea tippromwovi d-dinjità tal-bniedem u tagħraf id-dritt ta' kull persuna li jkollha aċċess għall-kura preventiva u kura medika, u l-Artikolu 168(7) tat-Trattat dwar il-Funzjonament tal-Unjoni Ewropea jiddikjara b'mod ċar li l-Istati Membri huma responsabbli għall-organizzazzjoni, il-ġestjoni u t-twettiq tas-servizzi tas-saħħa u l-kura medika, inkluża l-allokkazzjoni tar-riżorsi. Huwa vitali li l-anzjani jkollhom id-dritt għal hajja dinjituża u indipendenti u li jippartecipaw fil-hajja soċjali u kulturali;
- B. billi t-tixjiħ demografiku huwa wieħed mill-isfidi ewlenin li qed tiffaċċja l-Ewropa; billi fl-UE il-persuni li għandhom aktar minn 65 sena jammontaw għal aktar minn 87 miljun (17.4 % tal-popolazzjoni totali) u billi, skont il-previżjonijiet, se jkunu aktar minn 150 miljun fl-2060 (madwar 30 %),
- C. billi, minkejja żieda sostanzjali fl-istennija tal-hajja akkumpanjata minn standards ta' għajxien li dejjem qed joghlew fil-pajjiżi industrijalizzati, li jippermettu li l-anzjani tal-lum ikunu hafna aktar attivi milli fid-deċennji ta' qabel, l-isterjotipar negattiv u l-pregudizzji fir-rigward tal-anzjani qed ikomplu jiffurmaw ostakli kbar għall-integrazzjoni soċjali tagħhom, li jirriżultaw f'eskluzjoni soċjali li jkollha impatt dirett fuq il-kwalità tal-hajja u s-saħħa mentali tagħhom;
- D. billi n-nisa għandhom stennija tal-hajja akbar mat-twelid meta mqabbla mal-irġiel (82.4 sena għan-nisa b'paragun ma' 76.4 għall-irġiel); billi d-differenza fl-istennija ta' hajja b'saħħitha hija anqas, 61.7 sena għall-irġiel u 62.6 sena għan-nisa;
- E. billi r-rata ta' impjeg fost in-nisa ta' bejn il-55 u l-64 sena kienet 38.6 % fl-2010 meta mqabbla ma' 54.5 % għall-irġiel tal-istess età, billi skont il-miri tal-UE, 75% tal-popolazzjoni fil-grupp ta' età bejn l-20 u l-64 sena għandhom ikunu impjegati sal-2020;
- F. billi l-paga tan-nisa hija anqas minn dik tal-irġiel (fl-UE id-differenza medja fil-paga bejn is-sessi hija ta' 17.5 %); billi d-differenza fil-paga bejn is-sessi għall-grupp ta' età bejn l-55 u l-64 hija aktar minn 30% f'ċerti Stati Membri u hija għolja sa 48% għal min għandu aktar minn 65 sena; billi d-differenza fil-paga bejn is-sessi twassal għal differenza fil-pensjoni li hafna drabi tirriżulta f'pensjonijiet korrispondentement aktar baxxi u minhabba f'hekk in-nisa jsibu lilulhom infushom taht il-livell tal-faqar;
- G. billi sabiex ilaħhqu mal-hajja tal-familja u l-hajja tax-xogħol, in-nisa jagħzlu impjegi flessibbli bbazati d-dar, part-time, temporanji jew atipiċi, li jxekklu l-avanz tal-karrieri tagħhom b'konsegwenzi sinifikanti fuq l-ammont tal-pensjoni tal-irtirar imhallsa, u li jagħmilhom partikolarment vulnerabbli għall-prekarjetà u l-faqar;
- H. billi l-ġenerazzjoni ta' nisa li għandhom aktar minn 50 sena, li hafna drabi hi deskritta bhala l-“ġenerazzjoni tan-nofs” jew tal-“bniet li jaħdmu u ommijiet li jaħdmu”, għandhom tendenza li jkollhom anqas possibbiltajiet biex jieħdu hsieb saħħithom hekk kif hafna drabi jieħdu hsieb il-ġenituri u n-neputijiet tagħhom;
- I. billi fl-Ewropea 23.9 % tal-popolazzjoni bejn il-50 u l-64 sena tinsab fir-riskju ta' faqar; il-persentaġġi eżatti huma 25.9 % għan-nisa b'paragun ma' 21.7 % għall-irġiel; billi ċ-ċifri fl-Unjoni Ewropea jvarjaw minn 39 % sa 49 % skont il-pajjiż u f'pajjiż wieħed tal-UE ċ-ċifra tilhaq il-51%,

- J. billi anke wara divorzju, separazzjoni jew il-mewt tar-raġel 75.8 % tan-nisa li jkollhom aktar minn 65 sena jgħixu waħedhom u billi bħala medja 3 minn kull 10 idjar fl-Unjoni Ewropea huma djar fejn tgħix persuna waħda, li l-maġġoranza tagħhom jinkludu nisa li jgħixu waħedhom, b'mod partikolari nisa anzjani, u dan il-persentaġġ qiegħed dejjem jikber; billi d-djar fejn tgħix persuna waħda jew bi dhul wiehed fil-biċċa l-kbira tal-Istati Membri huma ttrattati b'mod mhux favorevoli, kemm f'termini assoluti kif ukoll relattivi, fir-rigward tat-taxxa, is-sigurtà soċjali, l-akkomodazzjoni, il-kura tas-saħħa, l-assigurazzjoni u l-pensjonijiet; billi l-politiki pubbliki ma għandhomx jippenalizzaw nies għax jgħixu – volontarjament jew involontarjament – waħedhom;
- K. billi fl-2009 ir-rata ta' tiċhid materjali serju għan-nisa li jkollhom aktar minn 65 sena kienet ta' 7.6 % u tal-irġiel 5.5 %.
- L. billi n-nisa anzjani bħala grupp żvantaġġat ta' spiss jiffaċċjaw hafna diskriminazzjoni (pereżempju minhabba l-età, is-sess u l-isfond etniku tagħhom); billi nisa anzjani, li ta' spiss ikollhom status soċjoekonomiku baxx u jiltaqgħu ma' hafna diffikultajiet, jibbenefikaw minn miżuri ta' protezzjoni soċjali u aċċess għal sistemi nazzjonali tal-kura tas-saħħa;
- M. billi fiż-żoni rurali l-aċċess għall-kura tas-saħħa huwa aktar diffiċli meta mqabbel maż-żoni urbani, speċjalment minhabba n-nuqqas ta' persunal tal-kura tas-saħħa speċjalizzat u ta' faċilitajiet tal-isptar, anke ta' servizzi ta' emerġenza medika;
- N. billi n-nisa anzjani, speċjalment dawk li jgħixu f'izolament, ta' spiss isibu ruhhom f'sitwazzjonijiet soċjali u ekonomiċi diffiċli li jaffettwaw il-kwalità tal-ħajja tagħhom u l-istat tas-saħħa fiżika u mentali tagħhom;
- O. billi, sabiex jiġu sodisfatti l-htigijiet tan-nisa anzjani, huwa meħtieġ għarfien aħjar tal-mard li jaffettwawhom;
- P. billi dawn il-fatturi kollha, fosthom l-izolament, jaffettwaw il-kapaċità tan-nisa anzjani biex joħolqu u/jew iżommu netwerks soċjali u b'hekk ikollhom ħajja attiva;

Mard marbut max-xjuħija

- Q. billi n-nisa, minhabba stennija ta' ħajja itwal u s-sensittività dwar is-sessi ta' ċerti mard, jintlaqtu aktar minn mard kroniku u debilitanti, u għalhekk b'mod korrispondenti huma aktar vulnerabbli għad-deterjorament fil-kwalità tal-ħajja tagħhom;
- R. billi bejn l-irġiel u n-nisa hemm differenza fl-impatt, il-progressjoni u l-konsegwenzi ta' għadd ta' patoloġiji;
- S. billi, skont l-aħħar ċifri disponibbli (IARC) it-tumuri li jolqtu l-aktar ta' spiss lin-nisa huma l-kanċer tas-sider (29.7 %), il-kanċer kolorettali (13.5 %) u tal-pulmun (7.4 %),
- T. billi l-mard kardjovaskolari joqtol aktar minn żewġ miljun persuna kull sena fl-Istati Membri, u din iċ-ċifra tirrappreżenta 42% tal-imwiet kollha fl-UE u huma l-kawża ta' 45% tal-imwiet fost in-nisa b'paragun ma' 38% fost l-irġiel;

- U. billi d-dijabete hija waħda mill-mard li ma jitteħidx l-aktar komuni li tolqot aktar minn 33 miljun ċittadin tal-UE, ċifra li x'aktarx tiżdied sa 38 miljun fl-2030; billi fl-2010 madwar 9 % tal-adulti (20 sa 79 sena) tal-popolazzjoni tal-UE kienu dijabetiċi,
- V. billi l-età hija fattur ta' riskju għall-iżvilupp tal-mard newrodeġenerattiv bħall-marda ta' Alzheimer (l-aktar forma komuni ta' dimenzja); billi l-mard newrodeġenerattiv huwa l-aktar frekwenti fil-persuni li għandhom aktar minn 65 sena (jolqot madwar persuna minn 20 wara l-65 sena; waħda minn 5 wara t-80 sena u waħda minn 3 wara d-90 sena); billi aktar minn 7.3 miljun persuna jbatu mid-dimenzja fl-Ewropa; billi l-istudji juru li r-rata ta' prevalenza tal-marda tal-Alzheimer hija ta' 81.7% fost in-nisa li għandhom aktar minn 90 sena (filwaqt li r-rata tal-irġiel hija ta' 24%); billi l-istigma u n-nuqqas ta' għarfien dwar il-mard newrodeġenerattiv bħad-dimenzja jwasslu għal dewmien fid-dijanjozi u riżultat hażin tat-trattament;
- W. billi d-dimenzja hija aktar komuni fin-nies li għandhom aktar minn 65 sena, din taffettwa madwar persuna minn kull 20 li għandhom aktar minn 65 sena, persuna minn kull ħamsa li għandhom aktar minn 80 sena, u persuna minn kull tlieta li għandhom aktar minn 90 sena; filwaqt li ġeneralment, il-prevalenza hi aktar għolja fost in-nisa anzjani milli fost l-irġiel anzjani;
- X. billi n-nisa jinsabu f'riskju akbar li jizviluppaw mard tal-ghadam u l-ġogi (osteoartrite, artrite reumatika, osteoporozzi u fragilità tal-ghadam); billi madwar 75 % tal-ksur fil-ġenbejn ikkawżat mill-osteoporozzi huma fin-nisa;
- Y. billi l-fatturi ewlenin ta' riskju għal mard kardjovaskulari, tumuri, dijabete, obeżità u mard kroniku ostruttiv huma t-tipjip, in-nuqqas ta' attività fiżika, dieta hażina, abbuż mill-alkohol u tniġġis ambjentali,
- Z. billi d-depressjoni u l-ansjetà jirrapprezentaw forom serji ta' disturb psikoloġiku li aktar jolqot lin-nisa milli lill-irġiel; billi għan-nisa, l-inċidenza tagħha fl-Ewropa hija stmata mid-WHO bejn it-2 u l-15 % fil-grupp ta' età ta' aktar minn 65 sena;
- AA. billi l-problemi fis-smiġ u d-disturbi fl-għajnejn jikkontribwixxu wkoll b'mod sostanzjali għall-piż tas-snin li wiehed jgħix b'limitazzjonijiet funzjonali, id-dijanjozi f'waqtha u adegwata, il-kura ta' kwalità u l-aċċess għal apparat mediku ta' kwalità jistgħu jipprevjenu deterjorament ulterjuri jew jirrestawraw parzjalment il-funzjonament;
- AB. billi fost il-madwar 600,000 Ewropew li jsofru mill-isklerozi multipla, il-parti l-kbira tal-morda huma nisa; billi din hija l-aktar marda newrodeġenerattiva mifruxa kif ukoll waħda mill-kawzi ewlenin ta' dizabilità mhux trawmatika fin-nisa anzjani;

Aċċess għas-servizzi tas-saħħa

- AC. billi huwa meħtieġ li jkun garantit aċċess ugwali għas-servizzi tas-saħħa għan-nisa u l-irġiel u li titjieb il-kwalità tal-kura tas-saħħa u, li ċ-ċirkostanzi partikolari tan-nisa li spiss jgħixu waħedhom f'żoni rurali għandhom jingħataw aktar attenzjoni, filwaqt li jiġi riġpettat l-Artikolu 168(7) tat-Trattat dwar il-Funzjonament tal-Unjoni Ewropea;

- AD. billi s-sitwazzjoni ekonomika tan-nisa anzjani, li minhabba n-nuqqas ta' ugwaljanza bbażata fuq is-sessi marbuta mas-salarji, il-pensjonijiet u dħul ieħor, tagħmilhom partikolarment vulnerabbi għal sitwazzjonijiet ta' prekarjetà u faqar, u jkollhom inqas riżorsi finanzjarji li jistgħu jużaw għall-kura tas-saħħa u t-trattamenti mediċi li għandhom bżonn;
- AE. billi t-telemedicina tista' ttejjeb l-aċċess għal assistenza medika mhux disponibbli f'żoni b'aċċess diffiċli u tista' ttejjeb il-kwalità u l-frekwenza tal-assistenza medika speċjalizzata mitluba mill-kundizzjonijiet ta' saħħa ta' ċerti persuni anzjani;

Riċerka u prevenzjoni

- AF. billi l-investimenti fir-riċerka u l-innovazzjoni huma fundamentali għall-konservazzjoni ta' livell għoli ta' ħajja u b'hekk tkun tista' tiġi ffaċċjata l-isfida kbira tat-tixjib;
- AG. billi l-prevenzjoni u d-dijanjosji bikrija jwasslu għal titjib fis-saħħa fiżika u mentali tal-irġiel u tan-nisa, u dan jippermetti li titwal l-istennija tal-ħajja f'saħħa tajba u jitnaqqsu l-ispejjeż għall-kura tas-saħħa, filwaqt li tkun żgurata s-sostenibbiltà fit-tul;
- AH. billi l-miżuri preventivi jeħtieġu li jkunu prijorità fil-kura tas-saħħa, b'attenzjoni speċjali lejn il-grupp żvantaġġati;
- AI. billi l-għarfien dwar is-saħħa huwa rekwizit meħtieġ sabiex iċ-ċittadini jkunu jistgħu jorjentaw ruħhom aħjar f'sistemi tal-kura tas-saħħa kumplessi u jtejbu l-għarfien tar-rwol tagħhom fil-prevenzjoni ta' mard marbut mal-età tul il-ħajja tagħhom;
- AJ. billi s-sensittività dwar is-sessi tal-mard u l-mediċini għadha ma gietx studjata b'mod suffiċjenti peress li l-provi kliniċi saru l-izjed fuq irġiel żgħar fl-età;
- AK. billi skont l-IARC l-iscreening tas-sider, jekk ikollu kopertura ta' aktar minn 70 %, jista' jnaqqas minn 20 % sa 30 % il-mortalità minn kanċer tas-sider fin-nisa li jkollhom aktar minn 50 sena,
- AL. billi n-nisa jużaw aktar il-mediċina u r-rimedji ta' hxejjex mediċinali, li l-impatti tagħhom jeħtieġu aktar riċerka sabiex jitnaqqsu r-riskji ta' interazzjoni;
- AM. billi tul ħajjithom in-nisa jaffrontaw ħafna tibdil ormonali u jagħmlu użu minn mediċini farmaċewtiċi speċifiċi marbuta mal-età fertili u mal-menopawża;
- AN. billi 9 % tan-nisa jagħmlu użu frekwenti ta' antidepressivi meta mqabbla ma' 5 % tal-irġiel,
- AO. billi skont l-Organizzazzjoni Dinjija tas-Saħħa (WHO), bejn 4 u 6% tal-anzjani esperjenzaw xi forma ta' abbuż fi djarhom stess, li jvarja minn abbuż fiżiku, sesswali, u psikoloġiku, sa sfruttament finanzjarju, negliġenza, u abbandun;

Il-kuntest ġenerali

1. jagħraf li, minkejja li n-nisa jgħixu aktar mill-irġiel, ma jgħaddux numru akbar ta' snin

f'saħħa tajba, fi kliem ieħor mingħajr limitazzjoni fuq l-attività jew diżabbiltajiet sinifikanti 62.6 snin għan-nisa; u 61.7 snin għall-irġiel;

2. Jinnota li nisa anzjani għandhom bżonn ta' biżżejjed aċċess għall-kura tas-saħħa u għajjnuna fid-dar biex ikunu jistgħu jgawdu minn drittijiet ugwali u jgħixu ħajja indipendenti;
3. Jistieden lill-Kummissjoni tippubblika rapport gdid fuq is-saħħa tan-nisa, b'attenzjoni partikolari għall-grupp ta' età akbar minn 65 sena u għall-indikaturi marbuta mat-tixjiħ attiv;
4. Jishaq li l-politiki maħsuba biex jibbilanċjaw il-ħajja tal-familja u l-ħajja tax-xogħol u l-partecipazzjoni soċjali jippermettu lill-mara biex tiffaċċja aħjar it-tixjiħ attiv u b'saħħtu, u għalhekk jistieden lill-Istati Membri jsaħħu l-isforzi tagħhom f'din id-direzzjoni;
5. Jistieden lill-Istati Membri jhegġu l-integrazzjoni shiħa, l-involvement akbar u l-partecipazzjoni attiva tan-nisa anzjani fil-ħajja soċjali;
6. Jenfasizza l-importanza ta' faċilitajiet kulturali u edukattivi għall-anzjani;
7. Jitlob li jkun hemm miżuri konkreti u effettivi, bħall-adozzjoni tad-direttiva tat-treatment indaqs, biex tiġi indirizzata l-multidiskriminazzjoni li ħafna drabi jaffaċċjaw in-nisa anzjani;
8. Jappoġġa l-inizjattivi maħsuba biex itejbu l-prevenzjoni tal-mard u t-titjib tas-saħħa fost l-anzjani, kif ukoll biex jippreservaw l-awtonomija tagħhom;
9. Jistieden lill-Kummissjoni u lill-Kunsill jippubblikaw rapport dwar il-miżuri meħuda mill-Istati Membri biex jappoġġaw it-tixjiħ attiv u dwar l-impatt tagħhom, bil-għan li jiġu identifikati l-aqwa Prattiki u jiġu ddeterminati azzjonijiet futuri li għandhom isiru fuq livell Ewropew;
10. Jistieden lill-Kummissjoni u lill-Istati Membri joħolqu attitudni aktar pożittiva lejn it-tixjiħ kif ukoll li jżidu l-għarfien taċ-ċittadini tal-UE dwar il-kwistjonijiet marbuta mat-tixjiħ u l-effetti reali tiegħu, li kien wieħed mill-messaġġi ewlenin tas-sena 2012 bhala sena ta' tixjiħ attiv u solidarjeta intergenerazzjonali;
11. Iqis li l-għażla ta' approċċ ta' tul il-ħajja, fejn l-interkonnnessjonijiet tat-tixjiej u s-sess jiġu kkunsidrati, hija l-futur ta' politiki dwar it-tixjiej;
12. jinnota li l-ispejjeż pubbliċi fil-qasam tas-saħħa jikkostitwixxu 7.8 % tal-PDG fl-UE u sal-2060 huwa stmat li, minħabba t-tixjiħ demografiku, l-ispiza għall-kura fit-tul u fil-qosor se tiżdied għal 3 %;
13. Jistieden lill-Istati Membri jiddedikaw attenzjoni għall-immigranti nisa anzjani, li jsofru minn kondizzjonijiet ekonomiċi u soċjali ħarxa u ħafna drabi jiltaqgħu ma' diffikultajiet fil-kisba ta' aċċess għal miżuri ta' protezzjoni soċjali u servizzi tal-kura tas-saħħa; jikkunsidra li attenzjoni partikolari għandha tiġi ddedikata għan-nisa individwali, irromol u n-nisa separati li l-kwalità tal-ħajja u s-saħħa tagħhom ġew affettwati bhala

riżultat;

14. Jistieden lill-Kummissjoni u l-Istati Membri jirrikonoxxu bis-sħiħ id-dimensjoni tas-sessi fis-saħħa bhala parti essenzjali fil-politiki dwar is-saħħa tal-UE u l-politiki nazzjonali dwar is-saħħa;
15. Jistieden lill-Istati Membri jilħqu bilanċ tajjeb bejn l-implimentazzjoni ta' miżuri drastici għall-għlieda kontra l-kriżi finanzjarja u ekonomika u jipprovdu fondi sufficjenti u adegwati għall-kura soċjali u tas-saħħa biex jgħinu fil-ġestjoni tax-xejra demografika tat-tixjiħ demografiku;
16. Jistieden lill-Kummissjoni tippubblika valutazzjoni tal-impatt tal-kriżi ekonomika u finanzjarja fuq in-nisa anzjani, b'attenzjoni partikolari fuq l-aċċess għall-kura tas-saħħa preventiva u trattament;
17. Jinnota li strategiji komprensivi u fil-fond fis-settur tas-saħħa jeħtieġu l-kooperazzjoni tal-gvernijiet, il-professjonisti tal-kura tas-saħħa, l-organizzazzjonijiet mhux governattivi, l-organizzazzjonijiet tas-saħħa pubblika, l-organizzazzjonijiet li jirrappreżentaw lill-pazjenti, il-mezzi tal-komunikazzjoni tal-massa u partijiet oħra kkonċernati bit-tixjiħ b'saħħtu;
18. Isostni l-ħtieġa li tinbena u tiġi promossa Unjoni Ewropea li hija aktar sensittiva għall-bżonnijiet u għall-interessi tan-nisa u tal-irġiel anzjani, bl-inklużjoni ta' perspettiva tas-sessi fir-rigward tal-miżuri u l-politiki kollha ta' sensibilizzazzjoni u ta' informazzjoni sabiex jiżguraw tixjiħ attiv u b'saħħtu għal kulhadd;

Mard marbut max-xjuħija

19. Jindika li ħafna mard fin-nisa ta' spiss mhuwiex ikkunsidrat biżżejjed, bħall-każ tal-mard tal-qalb li jitqies bhala problema maskili; jiddispjaċih li ħafna każijiet ta' attakk tal-qalb fin-nisa ma jiġux identifikati għaliex is-sintomi huma generalment differenti minn dawk tal-irġiel; jenfasizza li anke t-trattamenti għandhom jikkunsidraw l-ispeċificitajiet bijoloġici tas-sess;
20. Jistieden lill-Istati Membri jwettqu kampanji ta' informazzjoni pubblika maħsuba għan-nisa bil-ħsieb li jkun hemm sensibilizzazzjoni dwar il-fatturi ta' riskju marbuta mal-mard kardjovaskulari u jimplementaw programmi speċjalizzati għat-taħriġ kontinwu tal-operaturi tas-saħħa;
21. Jiddispjaċih bil-fatt li mhijiex qed tinghata biżżejjed informazzjoni għall-problema taż-żieda tal-konsum ta' alkoħol fost in-nisa anzjani fl-Ewropa u jitlob lill-Kummissjoni u lill-Istati Membri jniedu studji biex jindirizzaw din il-problema u l-impatt tagħha fuq is-saħħa fiżika u mentali tagħhom;
22. Jinnota b'inkwriet iż-żieda fin-numru ta' nisa li jpejpu biż-żieda konsegwenti tar-riskju li jinħakmu mill-kanċer tal-pulmun apparti problemi kardjovaskulari u ċirkulatorji; jistieden lill-Istati Membri u lill-Kummissjoni jintroduċu programmi kontra t-tipjip, b'attenzjoni speċjali għan-nisa zghażaġh (id-WHO tistima li fl-Ewropa il-persentaġġ ta' nisa li jpejpu se jitla' minn 12 % għal madwar 20 % sal-2025);

23. Jistieden lill-Kummissjoni tinkoraġġixxi inizjattivi bil-għan li jiġi promoss it-titjib fis-saħħa, anke permezz ta' informazzjoni adegwata dwar ir-riskji marbuta mat-tipjip u l-alkoħol, u dwar il-benefiċċji ta' dieta tajba u attività fiżika adegwata bħala mezzi biex jiġu evitati l-obezità u l-pressjoni għolja u l-kumplikazzjonijiet marbuta magħhom;
24. Jistieden lill-Kummissjoni u lill-Istati Membri jimplementaw kampanji informattivi maħsuba għan-nisa li deklin jew qeghdin fil-menopawża;
25. Jistieden lill-Istati Membri jżidu l-għarfien pubbliku rigward il-mard tal-għadam u tal-ġogi billi jorganizzaw kampanji ta' informazzjoni pubblika u edukattivi dwar il-prevenzjoni u l-kura tiegħu;
26. Jistieden lill-Kummissjoni Ewropea tagħti bidu għal pjan ta' azzjoni tal-UE fuq il-Mard li ma Jittehidx bħala segwitu għar-riżultati tas-Samit tan-NU dwar il-Mard li ma Jittehidx f'Settembru 2011 u l-proċess ta' konsulatazzjoni pubblika mniedi mill-Kummissjoni f'Marzu-April 2012;
27. Ihegġeg lill-Kummissjoni tiffoka fuq iż-żgħażaġh, partikolarment fir-rigward tar-reviżjoni futura tad-Direttiva 2001/37/KE dwar l-approssimazzjoni tal-liġijiet, regolamenti u dispozizzjonijiet amministrattivi tal-Istati Membri li jirrelataw mal-manifattura, preżentazzjoni u l-bejgħ ta' prodotti tat-tabakk;
28. Jistieden lill-Kummissjoni tfassal u timplimenta strateġija speċifika tal-UE fil-forma ta' rakkomandazzjoni tal-Kunsill dwar il-prevenzjoni, id-djanjosi u l-ġestjoni tad-dijabete li tkopri wkoll informazzjoni u riċerka, inkluż approċċ li jiffoka fuq is-sessi u l-ugwaljanza bejn l-irġiel u n-nisa; filwaqt li jiġi rispettata l-Artikolu 168(7) tat-Trattat dwar il-Funzjonament tal-Unjoni Ewropea;
29. Jistieden lill-Kummissjoni u lill-Istati Membri jadottaw approċċ olistiku u sensitiv għas-sess għall-marda ta' Alzheimer u dimenzji oħra sabiex tittejjeb il-kwalità tal-ħajja u d-dinjità tal-pazjenti u l-familji tagħhom;
30. Jistieden lill-Kummissjoni u lill-Istati Membri jiżviluppaw kampanji ta' informazzjoni pubbliċi dwar il-marda ta' Alzheimer (jiġifieri informazzjoni dwar il-marda, il-possibilitajiet ta' trattament u kura) f'kooperazzjoni mal-assoċjazzjonijiet tal-marda ta' Alzheimer nazzjonali u Ewropej;
31. Jistieden lill-Istati Membri johlqu b'mod urgenti pjanijiet u strateġiji nazzjonali għall-marda ta' Alzheimer jekk ma jkunux għamli hekk;
32. Jinnota bi tħassib li fl-UE ir-rata l-aktar għolja ta' suwiċidji hija fost persuni li jkollhom aktar minn 65 sena u li l-każi ta' attentat għal suwiċidju fost in-nisa huma aktar minn dawk fost l-irġiel u qed jiżdiedu minħabba r-riċessjoni ekonomika aggravata mill-impatt fuq in-nisa anzjani; ihegġeg lill-Kummissjoni tippubblika studju fuq ir-rabta bejn dawn l-istatistiki u l-impatt disproporzjonat tal-kriżi ekonomika fuq in-nisa anzjani;
33. Jistieden lill-Istati Membri jtejbu, b'kollaborazzjoni mal-Kummissjoni u l-Eurostat, il-ġbir tad-dejta, maqsuma skont is-sess u l-età, u informazzjoni relatata mas-saħħa mentali u għar-relazzjoni bejn is-saħħa mentali s-snin ta' ħajja b'saħħitha;

34. Jistieden lill-Istati Membri jorganizzaw korsijiet ta' taħriġ speċifiku għat-tobba tal-familja u għall-operaturi tas-servizzi psikjatriċi, inklużi tobba, psikologi u infermiera, dwar il-prevenzjoni u t-trattament tal-mard newrodeġenerattiv u l-mard relatat mad-depressjoni, filwaqt li tingħata attenzjoni speċifika għall-isfidi ulterjuri li jiffaċċjaw in-nisa anzjani;
35. Jistieden lill-Istati Membri jagħtu prijorità lill-azzjonijiet fil-qasam tal-mard li jiddizabilita l-memorja, bħad-dimenzja, u jżidu l-isforzi tagħhom fir-riċerka medika u soċjali sabiex iżidu l-kwalità tal-ħajja tan-nies bil-marda u ta' min jieħu ħsiebhom, jiżguraw is-sostenibbiltà tas-servizzi tas-saħħa u tal-kura u jagħtu spinta lit-tkabbir fil-livell Ewropew;
36. Jistieden lill-Istati Membri jiżguraw li l-persunal tas-settur pubbliku u privat li jipprovdu kura għall-anzjani jieħdu sehem fi programmi ta' taħriġ kontinwi u jgħaddu minn valutazzjoni regolari;
37. Jistieden lill-Istati Membri jinkoraġġixxu studji mediċi speċjalizzati fil-gerontoloġija f'universitajiet pubbliċi;

Aċċess għas-servizzi tas-saħħa

38. Jistieden lill-Istati Membri jappoġġaw l-inizjattivi meħtieġa biex jgħinu lin-nisa anzjani jkollhom aċċess għas-servizzi mediċi u tas-saħħa, inklużi nisa li jgħixu 'l bogħod minn ċentri kbar u f'żoni b'aċċess diffiċli, irrISPETTIVAMENT miċ-ċirkustanzi personali, ekonomiċi u soċjali tagħhom, filwaqt li tingħata enfazi lill-assistenza individwalizzata, inkluż l-itwal perjodu possibbli ta' kura fid-dar, f'forum speċifiċi ta' appoġġ u assistenza lil minn jipprovdi l-kura u lit-telemedicina, sakemm tkun tista' titjieb il-kwalità tal-ħajja ta' dawk li qed ibatu minn mard kroniku u jitnaqqsu l-listi ta' stennija;
39. Jistieden lill-Istati Membri, meta jippjanaw baġits għas-servizz tas-saħħa, li janalizzaw, jimmonitorjaw u jiggarrantixxu wkoll id-dimensjoni tas-sessi;
40. Jistieden lill-Istati Membri jiżviluppaw ulterjorment is-servizzi tas-saħħa elettronici u soluzzjonijiet għall-ghajxien li jassistu ambjent sensitiv għas-sessi sabiex jiffavorixxu ghajxien indipendenti fid-djar u jagħmlu s-servizzi tas-saħħa aktar effiċjenti u aċċessibbli għan-nisa anzjani li jkunu iżolati minħabba raġunijiet ta' mobilità u li huma l-aktar ta' spiss esklużi mill-benefiċċji ta' dawn il-faċilitajiet, u jistabbilixxu netwerk ta' konsulenza bit-telefown 24 siegħa;
41. Jitlob li jittiehed approċċ ibbażat fuq id-drittijiet sabiex il-persuni anzjani jkollhom rwol attiv meta jittieħdu deċiżjonijiet dwar l-għażla u t-tip tas-servizzi ta' kura u dawk soċjali li jiġu pprovdu lilhom;
42. Jitlob lill-Istati Membri jiżguraw li s-sistemi ta' protezzjoni soċjali, inkluża l-assigurazzjoni tal-mard, iqisu l-qgħad u d-diffikultajiet soċjali tan-nisa sabiex dawn tal-aħħar ma jithallewx mingħajr protezzjoni.
43. Iqis li huwa importanti li jkun appoġġat u ffaċilitat l-aċċess għas-servizzi mediċi u tal-kura tas-saħħa u ta' assistenza, għan-nisa li, minkejja problemi ta' saħħa personali, iridu

- jieħdu ħsieb persuni dipendenti oħra;
44. Iħeġġeġ li l-istituzzjonijiet pubbliċi u privati li jipprovdu l-kura tas-saħħa għall-anzjani u li jkunu konformi mal-isptarijiet jiġu organizzati mill-ġdid b' mod aktar kongenjali għall-pazjenti, mhux biss billi jipprovduhom b'kura medika iżda anke billi jagħtu prijorià lil kwalunkwe forma ta' attivit independenti jew kreattiva sabiex jiġi pprevenutu milli jiġu istituzzjonalizzati;
 45. Jemmen bis-šħiħ li l-pazjenti anzjani f'kura residenzjali pubblika jew privata jridu jiġu kkonsultati rigward it-tmexxija ta' dawn l-istituzzjonijiet;
 46. Jinsisti fuq il-ħtieġa li l-ammont dejjem jikber ta' tobbja u parademiċi jingħata taħriġ avvanzat u jkun ippreparat li jadotta approċċ li, minħabba l-fatturi speċifiċi involuti relatati mas-sess u l-et, għandu jikkunsidra l-ħtiġijiet psikologiċi, relazzjonali u informattivi partikolari tan-nisa anzjani;
 47. Jitlob li l-istudji mediċi jinkludu aktar taħriġ fis-smiġħ u fil-psikologija; Jitlob ukoll li l-assistenti soċjali jkunu aktar involuti f'din il-politika ta' prevenzjoni;
 48. Iħeġġeġ lill-assoċjazzjonijiet u l-linji tat-telefown għall-ġħajnuna jipprovdu l-kura, il-protezzjoni u l-appoġġ psikologiku għall-anzjani;
 49. Jistieden lill-Istati Membri u lill-Kummissjoni jiġbru d-data u jiskambjaw Prattiki tajba, billi joqogħdu attenti li jinkludu perspettiva relatati mas-sessi, li jistgħu jikkontribwixxu għall-ġħarfien ta' Prattiki tajbin dwar l-aċċess għas-servizzi tas-saħħa b' mod partikolari billi jevitaw il-piżijiet amministrattivi u jiżviluppaw miżuri u politiki konkreti li jippermettu t-titjib fil-kwalit tal-ħajja tan-nisa anzjani u jagħtu wkoll pariri lill-gvernijiet dwar il-ħolqien ta' ambjent li jxerred l-ġħarfien dwar mard relatat mal-et fl-Istati Membri;
 50. Iħeġġeġ lill-Istati Membri jsaħħu l-kura tas-saħħa preventiva għan-nisa anzjani billi pereżempju jipprovdu mammogrammi aċċessibbli u regolari u smear tests ċervikali, biex iħassru l-limiti tal-et fl-aċċess għall-prevenzjoni tas-saħħa bħall-iscreening tal-kanċer tas-sider, u biex iqajmu kuxjenza dwar l-importanza tal-iscreening;
 51. Jistieden lill-Kummissjoni żżid l-isforzi tagħha biex ixxerred fl-UE kollha kultura ta' prevenzjoni, u lill-Istati Membri jżidu l-kampanji ta' informazzjoni u sensibilizzazzjoni speċifiċi fl-iskejjel, universitajiet, fuq il-postijiet tax-xoġħol u fiċ-ċentri għall-anzjani bil-kooperazzjoni tal-operaturi tal-qasam, tal-entitajiet lokali u tal-NGOs;

Riċerka u prevenzjoni

52. Jinnota bi tħassib ir-riżultati tar-riċerka tal-UE ppubblikati f'April 2011 li juru li madwar 28 % tan-nisa li għandhom 60 sena jew aktar ġew ittrattati ħażin fl-aħħar tmax-il xahar; Huwa tal-opinjoni li trid tingħata prijorià lill-protezzjoni tal-anzjani mill-abbuż, it-trattament ħażin, in-negliġenza u l-esplojtazzjoni, kemm jekk intenzjonalment u volontarjament jew bħala riżultat ta' traskuraġni; jistieden lill-Istati Membri jsaħħu l-azzjonijiet tagħhom biex jipprevjenu l-abbuż tal-anzjani d-dar u fl-istituzzjonijiet;

53. Huwa importanti li jiġi adottat approċċ għar-riċerka medika li jikkunsidra l-problemi speċifikament relatati mal-irġiel u n-nisa b'mod rispettiv;
54. Jindika li l-istrategija għall-ugwaljanza bejn l-irġiel u n-nisa (2010-2015) tagħraf li n-nisa u l-irġiel huma esposti għal mard u riskji għas-saħħa speċifiċi li jehtieġu jiġu kkunsidrati b'mod xieraq fir-riċerka medika u fis-servizzi tal-kura tas-saħħa;
55. Jitlob li fil-kuntest tal-Orizzont 2020 jiġi żviluppat pjan strateġiku ta' riċerka dwar is-saħħa tan-nisa għad-deċennju li ġej u biex jinholoq istitut ta' riċerka dwar is-saħħa tan-nisa sabiex tkun garantita l-implimentazzjoni ta' dan il-pjan;
56. Huwa importanti li tkun garantita l-preżenza ta' nisa esperti fil-kumitati konsultattivi teknoloġiċi u xjentifiċi nazzjonali għall-valutazzjoni tal-farmaċewtiċi;
57. Jistieden lill-Kunsill, lill-Kummissjoni u lill-Istati Membri jinkludu l-abbuż fuq l-anzjani bħala tema ta' riċerka fil-Programm Kongunt dwar il-Mard Newrodeġenerattiv biex titkejjel il-prevalenza u l-impatt tiegħu fuq in-nies bid-dimenzja;
58. Jappoġġa s-sħubija Ewropea għall-innovazzjoni fil-kuntest tat-tixjiħ attiv u b'saħħtu, li hija inizjattiva pilota li timmira li żżid b'sentejn l-istennija ta' ħajja b'saħħitha taċ-ċittadini tal-UE sal-2020 u timmira li tilhaq tliet objettivi għall-Ewropa rigward t-titjib tal-istandards tas-saħħa u l-kwalità tal-ħajja tal-anzjani, kif ukoll tas-sostenibilità u tal-effiċjenza tal-arranġamenti ta' kura,
59. Jilqa' bi pjaċir il-proġetti u l-inizjattivi magħmula għat-titjib tad-drawwiet alimentari u tal-istil tal-ħajja (il-proġett EATWELL, il-Pjattaforma tal-UE fuq id-Dieta, l-Attività Fizika u s-Saħħa, il-Qafas dwar it-Tnaqqis tal-Melh) kif ukoll l-Ishubija Ewropea għall-azzjoni kontra l-kanċer;
60. Jenfasizza li l-objettivi u l-azzjonijiet kollha inklużi fit-tieni programm ta' azzjoni tal-UE fil-qasam tas-Saħħa għandhom jikkontribwixxu biex jipromwovu fehim aħjar u għarfien aħjar tal-ħtiġijiet rispettivi tal-irġiel u n-nisa u tal-approċċi rispettivi għas-saħħa;
61. Jilqa' bi pjaċir il-proposta tal-Kummissjoni dwar pakkett ta' miżuri għall-politika ta' koeżjoni (2014-2020) li tqis it-tixjiħ attiv u b'saħħtu u l-innovazzjoni fost il-prijoritajiet tagħha f'termini ta' investimenti;
62. Jiddispjaċih bil-fatt li 97 % tal-baġit tas-saħħa huwa ddedikat għat-trattament ta' mard li ma jittihidx u 3 % biss għal investiment fil-prevenzjoni, filwaqt li l-ispiza tat-trattament u tal-immaniġġjar tal-mard li ma jittehidx qed tizdied minħabba d-disponibilità akbar ta' djanjostika u trattamenti; jitlob f'dan ir-rigward lill-Istati Membri jżidu l-baġit tas-saħħa tagħhom biex jinkludu attivitajiet ta' prevenzjoni;
63. Jistieden lill-Kummissjoni tpoġġi enfasi akbar fuq l-indirizzar tal-kawżi tal-mard u, għal dak il-għan, tippromwovi l-prevenzjoni fost is-setturi u fil-livelli kollha tas-soċjetà; jistieden lill-Kummissjoni tippromwovi s-saħħa permezz tad-dijanjosji f'waqtha tal-mard, iż-żamma ta' stil ta' ħajja b'saħħitha, il-kura tas-saħħa adegwata, u l-iżgurar li l-haddiema anzjani jgawdu kondizzjonijiet tax-xogħol xierqa;

64. Jistieden lill-Istati Membri jagħtu aktar attenzjoni għall-kampanji ta' sensibilizzazzjoni dwar l-osteoporozì u jipprovdu informazzjoni aktar ċara fuq id-dijanjsi bikrija tal-osteoporozì biex jiġi evitat il-ksur, anke permezz ta' aċċess aħjar għal eżaminazzjonijiet tad-densità tal-għadam, li għandhom ikunu aktar disponibbli;
65. Jikkondividi l-“gender challenge” tad-WHO li għalih hija meħtieġa valutazzjoni aħjar tal-fatturi ta' riskju li jinvolvu s-saħħa tan-nisa; jilqa' f'dan il-kuntest ir-rakkomandazzjonijiet mid-WHO biex jinbnew ambjenti “adatti għall-età” u jizdiedu l-opportunitajiet għan-nisa anzjani biex jikkontribwixxu b'mod produttiv għas-soċjetà inkluż kollaborazzjoni intersettorjali biex jiġu identifikati u promossi l-azzjonijiet barra s-settur tas-saħħa li jistgħu jtejbju r-rizultati tas-saħħa għan-nisa;
66. Jistieden lill-Istati Membri jissottolinjaw, fit-taħriġ tal-persunal mediku u paramediku, id-differenzi fis-sinjali kliniċi u s-sintomi tal-mard kardjovaskulari fin-nisa, filwaqt li jenfasizza l-benefiċċji ta' intervent fil-pront;
67. Jistieden lill-Kummissjoni u lill-Kunsill jinkoraġġixxu fil-qafas ta' “Orizzont 2020” kollaborazzjoni xjentifika aktar mill-qrib u t-twettiq ta' riċerki kumparattivi dwar l-isklerozi multipla fl-Unjoni Ewropea b'tali mod li jkun jistgħu jiġu individwati trattamenti u kuri preventivi b'mod aktar faċli għal din il-marda li għib magħha limitazzjonijiet motorji kbar, b'mod partikolari għan-nisa anzjani;
68. Jistieden lill-Kummissjoni tkompli tappoġġa kampanji ta' sensibilizzazzjoni partikolarment immirati għan-nisa anzjani u li jiffukaw fuq rakkomandazzjonijiet relatati mas-sess u l-età dwar dieta tajba u l-importanza tal-attività fiżika, peress li dawn il-fatturi jistgħu jkollhom rwol importanti fil-prevenzjoni tal-waqgħat u jgħinu jnaqqsu l-inkidenza ta' problemi kardjovaskulari, l-osteoporozì u xi tipi ta' kanċer;
69. Jitlob li tittiehed azzjoni b'mod xieraq, fil-forma ta' informazzjoni u edukazzjoni kemm fl-iskejjel kif ukoll permezz ta' messaġġi dwar is-saħħa, dwar l-importanza ta' dieta korretta u dwar ir-riskji għas-saħħa kkawżati minn dieta ħażina;
70. Jistieden lill-Kummissjoni tikkonsulta mal-Kunsill biex terġa' tiġi mnedija b'mod effettiv ir-rakkomandazzjoni dwar l-iscreening tat-tumuri; iffukata fuq taqsimiet tal-popolazzjoni li huma żvantaġġati f'termini soċjali u ekonomiċi, bl-għan li jitnaqqsu d-disparitajiet tas-saħħa; ihegġeġ dawk l-Istati Membri li s'issa għadhom ma implimentawx ir-rakkomandazzjoni biex jagħmlu dan, b'konformità mal-linji gwida Ewropej dwar il-garanzija ta' kwalità;
71. Jistieden lill-Kummissjoni u lill-Kunsill jadattaw il-limitu ta' età għall-aċċess għall-programmi ta' screening, għall-anqas f'pajjiżi fejn l-inkidenza tal-marda hija oghla u fil-kazijiet fejn hemm riskju partikolari minħabba l-istorja tal-familja tal-pazjenti, u biex idahhlu f'dawn il-programmi anke nisa anzjani, b'kunsiderazzjoni tal-istennija tal-ħajja itwal;
72. Jistieden lill-Kummissjoni u lill-Istati Membri jippromwovu d-drittijiet tan-nisa f'perspettiva ta' glieda kontra l-vjolenza u d-diskriminazzjoni kollha marbuta mal-età u mas-sessi, anke permezz ta' kampanji ta' sensibilizzazzjoni u ta' informazzjoni diretti lejn il-popolazzjoni Ewropea kollha, sa minn età bikrija;

73. Jistieden lill-Istati Membri jintensifikaw ir-riċerka klinika dwar in-nisa u jqis li l-proposta riċenti ta' Regolament tal-Parlament Ewropew u tal-Kunsill dwar l-isperimentazzjoni klinika ta' medicina maħsuba għall-bniedem, li tirrevoka d-Direttiva 2001/20/KE, tista' tiġi tiġi rideduta b'dak il-mod;
74. Jistieden lill-Istati Membri jiżviluppaw soluzzjonijiet innovattivi direttament permezz ta' kooperazzjoni ma' pazjenti sabiex jiġu ssodisfatti b'mod aktar effikaci l-htigijiet tal-anzjani;
75. Jagħti istruzzjonijiet lill-President tiegħu biex jgħaddi din ir-risoluzzjoni lill-Kunsill u lill-Kummissjoni.

NOTA SPJEGATTIVA

Il-popolazzjoni tal-Unjoni Ewropea qed tersaq lejn tixjih progressiv minhabba r-rati baxxi ta' twelid u tal-istennija tal-ghomor li qed tizdied. Din id-dimensjoni qed tkun dejjem izjed integrata fil-politiki Ewropej, kif tixhed is-Sena Ewropea 2012 ghat-Tixjih Attiv u s-Solidarjeta bejn il-Generazzjonijiet. L-ghan huwa li jkun promoss it-tixjih b'sahhtu ghal kulhadd permezz tal-access ghal kura tas-sahha ta' kwalita u permezz ta' mizuri ta' prevenzjoni li jippermettu li l-persuni anzjani jibqghu kemm jista' jkun indipendenti.

Dan ir-rapport ghandu jaghti kwadru generali tas-sitwazzjoni u jipproponi, fir-rigward tal-politika, numru ta' azzjonijiet li ghandhom jitwettqu fuq livell nazzjonali u Ewropew.

Ma tezistix definizzjoni cara ta' "persuna anzjana". F'certi kazijiet il-kriterju hu l-eta fi snin (ghad-WHO minn 65 sena 'l fuq) jew fazi partikolari tal-hajja ta' persuna (it-tielet jew ir-raba' eta); f'kazijiet ohra, il-punt ta' bidu jkun ir-rwol soċjali jew il-livell ta' attivita ta' persuna (waqfien mill-attivita professjonali), is-sahha jew il-grad ta' dipendenza.

L-istharrig tal-Ewrobarometru "Tixjih attiv" (2012) juri li d-definizzjoni ta' "zghazagh" u "anzjani" tvarja hafna fost il-pajjizi. Bhala medja, ghall-Ewropej persuna titqies "anzjana" minn 64 sena u "mhux aktar zaghzugha" minn 41.8 sena.

Il-grupp ta' eta tal-popolazzjoni ta' aktar minn 65 sena jirrapprezenta sproporzjon f'termini ta' sess: fuq total ta' aktar minn 87 miljun persuna fl-UE27 f'dan il-grupp ta' eta, 50.6 miljuni huma nisa.

Id-distakk huwa aktar evidenti ghal persuni li ghandhom aktar minn 80 sena: 3.1% nisa u 1.6 % irgiel fuq it-total tal-popolazzjoni.

In-nisa jhossu li x-xjuhija tibda ftit aktar tard meta mqabbla mal-irgiel (65 sena b'paragun ma' 62.7). Huwa interessanti li nosservaw il-perspettiva personali tas-sahha: ta' 65 sena l-irgiel jghidu li ghandhom stennija ta' sahha tajba ta' 8.2 snin; in-nisa ta' 8.4.

Skont il-Eurostat, 48.9% biss tal-persuni fil-grupp ta' eta bejn il-50-64 sena huma ottimisti rigward il-futur taghhom; dan jinzel ghal 44.9 % ghall-grupp ta' eta akbar minn 65 sena.

Minkejja l-istennija tal-hajja itwal, tinstab fost in-nisa anzjani rata pjuttost akbar ta' mard li jikkawza dizabbilita - ksur minhabba osteoporozzi, artrite rewmatika u osteoartrozi, puplesija, inkontinenza tal-awrina, kanċer - meta mqabbla mal-irgiel tal-istess eta. L-istess jghodd ghal bidu progressiv ta' dizabilitajiet ikkawzati minn lajma psikomotorja jew episodji ta' konfuzjoni mentali u dimenzja (perezempju l-marda ta' Alzheimer), li l-incidenza taghhom tizdied b'mod esponenzjali mas-snin.

Fost il-mard li jolqot b'mod partikolari n-nisa anzjani hemm dawk kardjovaskulari, respiratorji, il-kanċer (li jibqa' l-kawza ewlenija ta' mewt fost in-nisa anzjani fl-UE), id-dijabete, il-mard marbut mal-muskoli u l-ghadam, il-mard degenerattiv u d-depressjoni.

Il-fatturi ta' riskju ewlenin, li ghandhom jigu vvalutati skont rapport ta' interdipendenza, huma l-persjoni gholja, l-iperqlikemija, nuqqas ta' ezerċizzju, it-tipjip, piż zejzed u obezita, kolesterol gholi, kif ukoll, ghan-nisa, it-tibdil ormonali minhabba l-menopawza.

It-tipjip b'mod partikolari jikkawza l-mewt ta' madwar 6 miljun persuna kull sena, 21 % minnhom fl-Ewropa; l-abbuż tal-alkohol huwa t-tielet fattur ta' riskju l-aktar serju, wara t-tabakk u l-persjoni gholja, li jikkawzaw mewt u dizabbilita fl-UE; hu jikkawza 195 000 mewt kull sena u huwa fattur fit-12 % tal-imwiet prematuri fost l-irgiel u fit-2 % fost in-nisa; f'aktar minn nofs il-pajjizi tal-OECD minn tal-anqas persuna minn tnejn ghandha piż zejzed jew obeza u skont previzjoni sa ghaxar snin ohra f'xi pajjizi zewg persuni minn tlieta se jkunu obezi. L-attivita fizika jista' jkollha rwol importanti hafna ghat-titjib tal-kwalita tal-hajja fost il-persuni anzjani, ghaliex ittejjeb il-kundizzjonijiet fizjologici u psikologici. Skont stharrig

magħmul mill-Ewrobarometru dwar “Sport u attività fizika” aktar min-nofs (61 %) l-intervistati ta’ età bejn il-15 u l-24 sena semmew li jagħmlu xi sport imqar darba fil-gimgha; iċ-ċifra tinzel għal 44 % għall-grupp ta’ età bejn il-25 u d-39 sena, għal 40 % għall-grupp ta’ età bejn l-40 u l-54 sena, għal 33 % għall-grupp ta’ età bejn il-55 u d-69 sena u għal 22% għal dawk li għandhom aktar minn 70.

Hija importanti l-promozzjoni tas-saħħa matul il-ħajja kollha.

Il-prevenzjoni u l-informazzjoni huma elementi essenzjali għal strategija li fiha dawk li jfasslu l-politika kollha għandhom ikunu involuti, b’mod partikolari l-assoċjazzjonijiet tas-settur, l-istituzzjonijiet nazzjonali u Ewropej, il-korpi tal-informazzjoni u l-amministrazzjonijiet fuq livell lokali.

Skont id-WHO, id-dieta tajba, l-importanza tal-attività fizika, il-ġlieda kontra t-tipjip u l-abbuż tal-alkoħol, għandhom ikunu kostanti matul il-ħajja.

Peress li l-2012 hija s-Sena Ewropea ddedikata għat-Tixjih Attiv, l-Istituzzjonijiet tal-UE għandhom jikkollaboraw mal-imsieħba nazzjonali u lokali biex ixerrdu mal-pubbliku ġenerali l-istrategiji fil-kuntest ta’ prevenzjoni mahsuba għall-promozzjoni ta’ imġiba tajba li takkumpanja tixjih b’saħħtu u attiv.

Lil hinn mill-programmi ta’ screening, fil-fatt, jeħtieġ li jiġu kkunsidrati d-diffikultajiet (li ta’ spiss jinbidlu f’impossibiltà) ta’ aċċess għas-servizzi tas-saħħa: il-kumplessità tas-sistemi, in-nuqqas ta’ gwidi, il-metodi ta’ appuntament għal visti speċjalistiċi u analiżi diffiċli, apparti listi twal ta’ stennija, jiskoraġixxu b’mod speċjali l-pazjenti anzjani, b’mod partikolari l-popolazzjoni anzjana femminili li ħafna drabi tgħix f’kundizzjonijiet ta’ solitudni.

Anke fejn is-sistemi tas-saħħa jissodisfaw b’mod adegwat il-ħtiġijiet tal-mara anzjana, in-nuqqas ta’ informazzjoni tista’ twassal għal nuqqas ta’ użu tal-possibilitajiet eżistenti. Jeħtieġ li jkun ikkunsidrat li l-kwalità tal-kura tas-saħħa tiddependi wkoll, u fuq kollox għan-nisa anzjani, għal approċċ bejn tabib u pazjent li jikkunsidra l-karatteristiċi speċifiċi ta’ din il-kategorija tal-popolazzjoni.

Ir-riċerka klinika għandha tikkunsidra sew is-sess, u turi, apparti prevalenza ta’ xi tipi ta’ mard fin-nisa, anke u fuq kollox fatturi kawżali jew predisposti (fost l-oħrajn, il-bidliet ormonali).

Għan-nisa t-tixjih (u l-menopawża) jirrappreżenta mument profond ta’ kriżi. Waqt li tixjeh, il-mara tgħaddi minn bidliet kbar: ir-rwol soċjali u tax-xogħol jinbidel; it-tibdil fiziku ħafna drabi jkun diffiċli li jiġi aċċettat.

Il-konsegwenzi psikoloġiċi tat-tixjih jistgħu jwasslu għal sens ta’ solitudni (li jsir aghar minħabba l-fatt li ħafna nisa anzjani jgħixu waħedhom), sens qawwi ta’ iżolament u t-telf tal-fiduċja personali. Dan kollu jista’ jwassal għal depressjoni. Aktar min-nofs (50.6 %) tan-nisa li għandhom bejn il-50 u l-64 sena fl-UE ma kinux attivi fl-2010.

Skont id-data tal-Ewrobarometru, terz taċ-ċittadini Ewropej jiddikkjaraw li jixtiequ jkomplu jaħdmu wara l-età tal-pensjoni.

Żewġ terzi taċ-ċittadini Ewropej jaqblu mal-kombinazzjoni ta’ xogħol part-time ma’ pensjoni parzjali biex jiġi evitat li mal-pensjoni jsibu ruħhom esklużi f’daqqa waħda mill-ħajja soċjali u tax-xogħol.

L-attività u l-kontribut li l-anzjani jistgħu jagħtu lis-soċjetà wara l-pensjoni jistgħu jieħdu għamliet differenti, fost l-oħrajn il-volontarjat, l-appoġġ għall-membri tal-familja, l-għajnuna għal persuni fil-qrib morda jew vulnerabbli (jagħtu assistenza informali) u l-partecipazzjoni f’attivitajiet politiċi, kulturali, ambjentali jew reliġjużi. Fuq livell lokali jistgħu jsiru sforzi biex ir-realtà lokali ssir adatta għall-anzjani. Jistgħu jitjiebu l-istrutturi sportivi, it-trasport pubbliku; jistgħu jizdiedu l-okkażjonijiet ta’ laqgħat u ta’ skambju (attivitajiet soċjali u rikreattivi), bil-kollaborazzjoni tal-entitajiet lokali u l-assoċjazzjonijiet tal-volontarjat. Anke l-

inkoraġġiment għall-użu tal-Internet (forsi permezz ta' taġlim b'xejn) jista' jgħin lill-anzjani biex ikollhom ħajja soċjali jew biex inaqqsu s-solitudni iżda anke jibqgħu awtonomi u indipendenti (skont l-Eurostat fl-2010 46 % tal-persuni fil-grupp ta' età bejn il-55 u l-64 sena taġmel użu mill-Internet imqar darba fil-gimġha, filwaqt li għall-grupp ta' età ta' bejn il-65 u l-74 sena il-persentaġġ huwa ta' 25 %).

RIŻULTAT TAL-VOTAZZJONI FINALI FIL-KUMITAT

Data tal-adozzjoni	10.10.2012
Riżultat tal-votazzjoni finali	+: 31 -: 0 0: 1
Membri preżenti għall-votazzjoni finali	Regina Bastos, Edit Bauer, Andrea Češková, Edite Estrela, Iratxe García Pérez, Mikael Gustafsson, Mary Honeyball, Lívia Járóka, Teresa Jiménez-Becerril Barrio, Constance Le Grip, Astrid Lulling, Barbara Matera, Elisabeth Morin-Chartier, Krisztina Morvai, Norica Nicolai, Angelika Niebler, Siiri Oviir, Antonyia Parvanova, Raül Romeva i Rueda, Joanna Katarzyna Skrzydlewska, Britta Thomsen, Anna Záborská
Sostitut(i) preżenti għall-votazzjoni finali	Roberta Angelilli, Izaskun Bilbao Barandica, Minodora Cliveti, Mariya Gabriel, Sylvie Guillaume, Ulrike Lunacek, Ana Miranda, Chrysoula Paliadeli, Antigoni Papadopoulou, Angelika Werthmann
Sostitut(i) (skont l-Artikolu 187(2)) preżenti għall-votazzjoni finali	Jacek Włosowicz